

മി. സ്പീക്കർ: ഓർഡർ... ഓർഡർ... ഇന്നലെ സഭയ്ക്കകത്തും

പുറത്തുമുണ്ടായത് നിർഭാഗ്യകരമായ സംഭവങ്ങളാണ്. ഇന്നേവരെ സഭയുടെ ചരിത്രത്തിൽ ഇല്ലാത്ത രീതിയിൽ ചെയറിന്റെ ചേമ്പർതന്നെ ഉപരോധിക്കുന്നനില സ്വീകരിച്ചു. ഏതായാലും കക്ഷിനേതാക്കളുടെ യോഗം ചേർന്നിട്ടുണ്ട്. തുടർന്ന് എല്ലാവരും സഹകരിക്കുമെന്നാണ് പ്രതീക്ഷിക്കുന്നത്. കേരളത്തിന്റെ ലെജിസ്ലേറ്റീവ് അസംബ്ലി മഹിതമായ പാരമ്പര്യമുള്ളതാണ്. മികച്ച സാമാജികർ രണ്ടുപക്ഷത്തുമുണ്ട്. അതുകൊണ്ട് നല്ല നിലയിൽ സഹകരിക്കണമെന്നാണ് അഭ്യർത്ഥിക്കാനുള്ളത്. ഇന്നലെ നടന്ന സംഭവങ്ങൾ നിർഭാഗ്യകരമാണ്. കേരള ചരിത്രത്തിൽ ഇന്നേവരെ ഇല്ലാത്തതാണ്. അത്തരം രീതികൾ ഉണ്ടാകാൻ പാടില്ലാത്തതാണ്. കക്ഷിനേതാക്കളുടെ യോഗം ചേർന്ന് അക്കാര്യങ്ങളൊക്കെ ചർച്ച ചെയ്തു. സഭയുമായി സഹകരിക്കണമെന്നാണ് ബഹുമാനപ്പെട്ട പ്രതിപക്ഷാംഗങ്ങളോട് അഭ്യർത്ഥിക്കാനുള്ളത്.

പ്രതിപക്ഷ നേതാവ് (ശ്രീ. വി. ഡി. സതീശൻ): സർ, ഇന്നലെ നടന്ന സംഭവങ്ങൾ നിർഭാഗ്യകരമായതും നടക്കാൻ പാടില്ലാത്തതുമാണെന്ന് അങ്ങ് പറഞ്ഞതിനോട് പൂർണ്ണമായും യോജിക്കുന്നു. ഞങ്ങൾ ഉപരോധ സമരമല്ല,

സ്പീക്കറുടെ ചേമ്പറിനുമുന്നിൽ ഒരു സത്യാഗ്രഹ സമരമാണ് നടത്തിയത്. റൂൾ 50 എന്ന അടിയന്തര പ്രമേയം അവതരിപ്പിക്കാനുള്ള പ്രതിപക്ഷത്തിന്റെ അവകാശം on flimsy grounds നിരന്തരമായി ഞങ്ങൾക്ക് നിഷേധിച്ചുകൊണ്ടിരിക്കുകയാണ്. അതിനെതിരായുള്ള പ്രതിഷേധത്തിന്റെ ഭാഗമായാണ് ചെയ്തത്. ബഹുമാനപ്പെട്ട സ്പീക്കറുടെ വഴി തടയാനോ പ്രശ്നമുണ്ടാക്കാനോ ഞങ്ങൾ ശ്രമിച്ചിട്ടില്ല. വാച്ച് ആന്റ് വാർഡ് മനഃപൂർവ്വം ഞങ്ങളെ ഉപദ്രവിക്കുകയായിരുന്നു. ഭരണപക്ഷത്തുനിന്നുള്ള 4 എം.എൽ.എ.-മാർ കടന്നുവരുകയും അതിൽ 2 എം.എൽ.എ.-മാർ ഞങ്ങളുടെ വനിതാ എം.എൽ.എ. അടക്കമുള്ളവരെ ഉപദ്രവിക്കുകയും ചെയ്തു. ഒരിക്കലും നിയമസഭയിൽ ഉണ്ടാകാത്ത കാര്യമാണ്. അതുകൊണ്ട് ഞങ്ങൾ എടുത്തിരിക്കുന്ന നിലപാട് സർവ്വകക്ഷി യോഗത്തിൽ സൂചിപ്പിച്ചതുപോലെ തന്നെ, സഭ ഭംഗിയായി നടത്തിക്കൊണ്ടുപോകുന്നതിന്, എല്ലാ പ്രതിപക്ഷാംഗങ്ങൾക്കും വർഷങ്ങളായുള്ള അവകാശം, അടിയന്തരപ്രമേയത്തിന് നോട്ടീസ് നൽകാനുള്ള അവസരം നിഷേധിക്കരുതെന്നാണ്. ഇന്നലെ 4 എം.എൽ.എ.-മാർക്ക് പരിശോധിക്കുകയാണ്. വനിതാ എം.എൽ.എ. ആയ ശ്രീമതി കെ. കെ.

രമയുടെ കയ്യാടിഞ്ഞിരിക്കുകയാണ്. അങ്ങനെയൊക്കെ ചെയ്ത ഡെപ്യൂട്ടി ചീഫ് മാർഷലിനെതിരെയും രണ്ട് എം.എൽ.എ.-മാർക്കെതിരെയും നടപടി സ്വീകരിക്കണം. നടപടി സ്വീകരിക്കുകയും റൂൾ 50-യുടെ കാര്യത്തിലും ധാരണയായി കഴിഞ്ഞാൽ സഭാ നടപടികളുമായി പൂർണ്ണമായും സഹകരിക്കാൻ ഞങ്ങൾ തയ്യാറാണ്.

പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമവും ദേവസ്വവും പാർലമെന്ററികാര്യവും വകുപ്പുമന്ത്രി (ശ്രീ. കെ. രാധാകൃഷ്ണൻ): സർ, ഇത് സംബന്ധിച്ച് അങ്ങുതന്നെ കക്ഷിനേതാക്കളുടെ യോഗം വിളിച്ചുചേർത്തിരുന്നു. ആ യോഗത്തിൽ ഈ വിഷയങ്ങളൊക്കെ ചർച്ച ചെയ്തതാണ്. സഭ നടത്തിക്കൊണ്ടുപോകുന്നതിനുള്ള റിക്വസ്റ്റാണ് കക്ഷിനേതാക്കളുടെ യോഗത്തിൽ പ്രധാനമായും ചർച്ച ചെയ്തത്. അതിന്റെ അടിസ്ഥാനത്തിൽ അങ്ങുതന്നെ ഇത് സംബന്ധിച്ച് റൂളിംഗ് നടത്തണമെന്ന് തീരുമാനിക്കുകയുണ്ടായി. അങ്ങയുടെ റൂളിംഗ് വരുന്നതിനുമുമ്പുതന്നെ ബഹുമാനപ്പെട്ട പ്രതിപക്ഷനേതാവ് ഇക്കാര്യത്തിൽ തീരുമാനമെടുക്കണമെന്ന് പറയുന്നത് ശരിയായ രീതിയല്ല. റൂളിംഗ് നടത്താമെന്ന് കക്ഷിനേതാക്കളുടെ യോഗത്തിൽ തീരുമാനമായതാണ്. ആ

യോഗതീരുമാനത്തിന് അനുസരിച്ച് മുന്നോട്ടുപോകാൻ ശ്രമിക്കണം. സഭ നടത്തിക്കൊണ്ടുപോകാനുള്ള നിലപാടാണ് സ്വീകരിക്കേണ്ടത്.

മി. സ്പീക്കർ: ഇവിടെ എങ്ങനെയാണ് നിലപാടുകൾ സ്വീകരിച്ചിരുന്നതെന്ന് പാസ്റ്റ് ഹിസ്റ്ററി നോക്കിയാൽ നമുക്കെല്ലാവർക്കും അറിയാം.

ശ്രീ. തിരുവഞ്ചൂർ രാധാകൃഷ്ണൻ: സർ, അന്ന് കസേരപോലും ഇല്ലായിരുന്നു.

മി. സ്പീക്കർ: Let me complete. അങ്ങോട്ടു മുതിർന്ന അംഗമല്ലേ; കസേര ഇല്ലാതിരുന്നപ്പോൾ കേസരയിൽ സ്പീക്കർ ഉണ്ടായിരുന്നില്ല. സ്പീക്കർ ഇരിക്കുമ്പോൾതന്നെ സ്പീക്കറുടെ മുഖം മറച്ചുകൊണ്ട് ബാനർ ഉയർത്തുകയുണ്ടായി. നിരവധി തവണ റിക്വസ്റ്റ് ചെയ്തിട്ടും, മാൻഡേറ്റി ആയി പറയുകയല്ല ചെയ്തത്. നിങ്ങൾ സീറ്റുകളിൽപോയിരിക്കണമെന്ന് നിരവധി തവണ അഭ്യർത്ഥിച്ചു. പക്ഷെ, ബഹുമാനപ്പെട്ട അംഗങ്ങൾ ആരുംതന്നെ ചെയറിനോട് അനുകൂല സമീപനം സ്വീകരിച്ചില്ല. കേരളത്തിന്റെ ഇതുവരെയുള്ള ചരിത്രത്തിൽ ആദ്യമായി ഈ ഫ്ലോറിനകത്ത് ഒരു മോക്ക് അഡ്ജേൺമെന്റും സ്പീക്കറും മുഖ്യമന്ത്രിയുമൊക്കെ വന്നു.

അപ്പോഴും ഒരു ഡ്രാസ്റ്റിക് സ്റ്റേപ്പ് ചെയറിന്റെ ഭാഗത്തുനിന്നും ഉണ്ടായിട്ടില്ല. ഇന്നലത്തെ സംഭവങ്ങൾ നിർഭാഗ്യകരമാണ്. നേരത്തെ ഈ പ്രിമൈസസിനകത്ത് എം.എൽ.എ.-മാർക്കല്ലാതെ മറ്റാർക്കും പ്രവേശിക്കാൻ സാധിക്കുമായിരുന്നില്ല. അത്തരം ഒരു സിറ്റുവേഷൻ ഇവിടെ ഇതുവരെ ക്രിയേറ്റ് ചെയ്തിട്ടില്ല. പക്ഷെ, ഇന്നലത്തെ സംഭവങ്ങൾ ഇങ്ങനെ തുടരുമ്പോൾ ഈ പ്രിമൈസസിനകത്തേയ്ക്ക്, ഈ ഫ്ലോർ ചേരുന്ന പ്രിമൈസസിനകത്തേയ്ക്ക് എം.എൽ.എ.-മാരെ മാത്രമേ പ്രവേശിപ്പിക്കാൻ പാടുള്ളുവെന്ന രീതിയിലുള്ള സ്റ്റേപ്പ് സ്വീകരിക്കേണ്ടിവരും. അതുകൊണ്ട്..... (ബഹളം)..... ലെറ്റ് മീ കംപ്ലീറ്റ്..... ഇതിനകത്ത് റെക്കോർഡ് ചെയ്യാൻ പാടില്ലെന്ന് പറഞ്ഞു. ഇവിടെ എന്താണുണ്ടായത്? വിത്ത് യുവർ മൊബൈൽ ഫോൺ ഈ ഫ്ലോറിലെ വിഷ്വൽസ് റെക്കോർഡ് ചെയ്ത് പുറത്തേയ്ക്ക് കാണിച്ചു. അത് ശരിയാണോ; അങ്ങനെയെങ്കിൽ മൊബൈൽ ഫോണിലെ റെക്കോർഡിംഗും ബ്ലോക്ക് ചെയ്യാനുള്ള ടെക്നോളജി അഡ്വാൻസ്ഡാണ്. ആ നിലയിലേയ്ക്ക് പോയിട്ടില്ല. എന്നിരുന്നാലും ഇന്നലത്തെ സംഭവങ്ങൾ നിർഭാഗ്യകരമാണ്. ഒരിക്കലും കേരളം പോലുള്ള ഒരു അസംബ്ലി സെഗ്മെന്റിനകത്ത് ഉണ്ടാകാൻ പാടില്ലാത്തതാണ്. അത്തരം സംഭവങ്ങൾ

ആവർത്തിക്കാതിരിക്കാൻ രണ്ടുഭാഗത്തുനിന്നും ശ്രമങ്ങളുണ്ടാകണം.
 (ബഹളം)..... ലെറ്റ് മീ കംപ്ലീറ്റ്..... പ്രൊട്ടെസ്റ്റ് നിങ്ങളുടെ റെറ്റാണ്.
 തർക്കമില്ല. പ്രൊട്ടെസ്റ്റിന്റെ way of approach വിഷ്വൽസായി കണ്ടല്ലോ;
 എത്ര ഫ്യൂരിയസ്സായിട്ടാണു ബഹുമാനപ്പെട്ട പ്രതിപക്ഷാംഗങ്ങൾ ഇന്നലെ
 സ്പീക്കറുടെ ചേമ്പറിലേയ്ക്ക് വന്നത്. അത്തരം കാര്യങ്ങൾ ഭാവിയിൽ
 ആവർത്തിക്കാതിരിക്കണമെന്നാണ് ചെയറിന് അഭ്യർത്ഥിക്കാനുള്ളത്.
 ഇന്നലെ നടന്ന സംഭവങ്ങളെക്കുറിച്ച് ഗൗരവമായ പരിശോധന കക്ഷി
 നേതാക്കൾക്കിടയിൽ നടന്നിട്ടുണ്ട്. ഇത്തരം പശ്ചാത്തലത്തിൽ
 ബഹുമാനപ്പെട്ട പ്രതിപക്ഷാംഗങ്ങൾ സഭയുമായി സഹകരിക്കണമെന്ന്
 വളരെ പൊള്ളെറ്റായി റിക്വസ്റ്റ് ചെയ്യുകയാണ്. പ്ലീസ്... സഭയുമായി
 സഹകരിക്കണം.

ശ്രീ. വി. ഡി. സതീശൻ: സർ, അങ്ങ് വീഡിയോ റെക്കോർഡിംഗിനെ
 കുറിച്ചൊക്കെ പറഞ്ഞു. ഇവിടെയിപ്പോൾ മാധ്യമങ്ങൾ കയറുന്നില്ല. സഭാ
 ടി.വി.-യുണ്ട്. സഭാ ടി.വി. പ്രതിപക്ഷത്തിന്റെ പ്രതിഷേധങ്ങളെ
 പൂർണ്ണമായും മറച്ചുവെച്ച്, പ്രതിപക്ഷനേതാവ് സംസാരിക്കുമ്പോൾപോലും
 മന്ത്രിമാരുടെ മുഖം കാണിച്ചുകൊണ്ടിരിക്കുകയാണ്. അക്കാര്യത്തിൽ പല

പ്രാവശ്യം ആവർത്തിച്ച് അങ്ങേയ്ക്ക് പരാതി നൽകി. ആ ഒരു സാഹചര്യത്തിലാണ് സഭയിൽ നടക്കുന്ന കാര്യങ്ങൾ പുറത്തുവരണം, ഇല്ലെങ്കിൽ ജനങ്ങൾ തെറ്റിദ്ധരിക്കും. ഏകപക്ഷീയമായി ഭരണകക്ഷിക്കുവേണ്ടി മാത്രം പ്രവർത്തിക്കുന്ന ഒരു സഭാ ടി.വി.-യാണ് ഇവിടെയുള്ളത്. അതിനോട് ഒരു കാരണവശാലും യോജിക്കാൻ പറ്റില്ല. അപ്പോൾപിന്നെ ഇവിടെ നടക്കുന്ന കാര്യങ്ങൾ ജനങ്ങളിലേയ്ക്ക് എത്തിക്കാൻ വേണ്ടിയുള്ള മാർഗ്ഗങ്ങൾ ഞങ്ങൾ തേടി.

മി. സ്പീക്കർ: ഇന്നലത്തെ സംഭവവുമായി ബന്ധപ്പെട്ട വിശദമായ റൂളിംഗ് പിന്നീട് നൽകുന്നതാണ്.

(പ്രതിപക്ഷാംഗങ്ങൾ പ്ലക്കാർഡുകൾ ഉയർത്തിപ്പിടിച്ച് ബഹുമാനപ്പെട്ട സ്പീക്കറുടെ ഡയസ്റ്റിനമൂന്നിൽ നിന്ന് മുദ്രാവാക്യം വിളിച്ച് സഭാ നടപടികൾ തടസ്സപ്പെടുത്തിക്കൊണ്ടിരുന്നു.)

മി. സ്പീക്കർ: ചോദ്യം നമ്പർ *451.

റേഷൻ കടകളുടെ വിപുലീകരണം

- 1 (*451) ശ്രീ. എ. പ്രഭാകരൻ:
- ശ്രീ. പി. മമ്മിക്കുട്ടി:
- ശ്രീ. എം. മുകേഷ്:
- ശ്രീമതി കാനത്തിൽ ജമീല: താഴെ കാണുന്ന

ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി

നൽകുമോ:

(എ) കേന്ദ്ര സർക്കാർ പൂഴ്കലരിക്ക് പകരം പച്ചരി

അനുവദിക്കുന്നതുൾപ്പെടെയുള്ള കാരണങ്ങളാൽ റേഷൻ

വിതരണത്തിലുണ്ടാകുന്ന കുറവ് കാരണം സംസ്ഥാനത്തെ റേഷൻ കടകളിൽ

നാലിലൊരു ഭാഗത്തോളം നടത്തികൊണ്ടുപോകാൻ കഴിയാത്ത തരത്തിൽ

വരുമാനക്കുറവ് നേരിടുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ

ഇക്കാര്യം പരിശോധനാ വിധേയമാക്കിയിരുന്നോ;

(ബി) റേഷൻ പുറമേ മാവേലി സ്റ്റോറുകളിലൂടെ വിൽക്കുന്ന സബ്സിഡി

സാധനങ്ങളും കോമൺ സർവീസ് സെന്ററും ഉൾപ്പെടുത്തി കെ.

സ്റ്റോറുകളാക്കുന്നതിനുള്ള താല്പര്യം പ്രകടിപ്പിക്കുന്ന റേഷൻ കടകളെ

ഇത്തരത്തിൽ വിപുലീകരിക്കുന്ന കാര്യം പരിഗണിക്കുന്നുണ്ടോയെന്ന്

വ്യക്തമാക്കുമോ?

ഭക്ഷ്യ-പൊതുവിതരണ വകുപ്പുമന്ത്രി (ശ്രീ. ജി. ആർ. അനിൽ): സർ,

(എ&ബി) ശ്രദ്ധയിൽപ്പെട്ടിട്ടില്ല. ദേശീയ ഭക്ഷ്യഭദ്രതാ നിയമപ്രകാരം

നിലവിൽ 103124.866 മെ.ടൺ അരിയാണ് കേന്ദ്രസർക്കാരിൽ നിന്നും

പ്രതിമാസം ലഭ്യമായിക്കൊണ്ടിരിക്കുന്നത്. നടപ്പു സാമ്പത്തിക വർഷത്തിൽ

ഓരോ മാസവും വിതരണം ചെയ്തിട്ടുള്ള അരിയുടെ അളവും ലഭ്യമായ അലോട്ട്മെന്റിന്റെ അടിസ്ഥാനത്തിലുള്ള വിതരണ ശതമാനവും സംബന്ധിച്ചുള്ള വിവരങ്ങൾ അനുബന്ധം 1* ആയും അരിയും ഗോതമ്പും ഉൾപ്പെടെ നോർമൽ വിഭാഗത്തിൽ നടപ്പു സാമ്പത്തിക വർഷം വിതരണം ചെയ്ത ധാന്യത്തിന്റെ അളവും ആവശ്യകതയുടെ അടിസ്ഥാനത്തിലുള്ള വിതരണ ശതമാനവും സംബന്ധിച്ച വിവരങ്ങൾ അനുബന്ധം 2 ആയും ചേർക്കുന്നു.*

പ്രധാൻമന്ത്രി ഗരീബ് കല്യാൺ അന്നയോജന (PMGKAY) സ്കീമിൽ പ്രതിമാസം 77400.06 മെ.ടൺ ധാന്യമാണ് ലഭിച്ചു വന്നിരുന്നത്. പ്രസ്തുത സ്കീമിൽ നടപ്പു സാമ്പത്തിക വർഷം വിതരണം ചെയ്ത അരിയുടെ കണക്ക് അനുബന്ധം 3 ആയി ചേർക്കുന്നു.*

2022 ജൂൺ മാസം വരെ എഫ്.സി.ഐയിൽ നിന്നും 50 ശതമാനത്തിന് മുകളിൽ പുഴുക്കലരി ലഭ്യമായിരുന്ന സ്ഥാനത്ത് 2022 ജൂലൈ മുതലുള്ള മാസങ്ങളിൽ ചില ജില്ലകളിൽ പുഴുക്കലരി ആവശ്യകതയനുസൃതമായി ലഭിക്കാതെ പച്ചരി കൂടുതലായി ലഭ്യമായ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.
 * നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.
 * നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

സാഹചര്യമുണ്ടായിരുന്നു. ഇത് ചില മാസങ്ങളിൽ ടി ജില്ലകളിലെ അരി വിതരണത്തെ ബാധിച്ചിട്ടുണ്ട്. എന്നാൽ കാര്യമായ കുറവ് വിതരണത്തിൽ ഉണ്ടായിട്ടില്ല.

മേൽ പറയപ്പെട്ട പ്രകാരം, ചില ജില്ലകളിൽ പുഴക്കലരി ആവശ്യകതയനുസൃതമായി ലഭിക്കാതെ പച്ചരി കൂടുതലായി ലഭ്യമായ സാഹചര്യത്തിൽ, 24.11.2022, 23.12.2022 എന്നീ തീയതികളിൽ അലോട്ട്മെന്റിന്റെ 50% പുഴക്കലരി ലഭ്യമാക്കുന്നതിന് കേന്ദ്രസർക്കാരിലേക്ക് ആവശ്യപ്പെട്ടതിന്റെ അടിസ്ഥാനത്തിൽ ആകെ അലോട്ട്മെന്റിന്റെ 50% പുഴക്കലരി ലഭ്യമാക്കുന്നതിന് എഫ്.സി.ഐ.-യ്ക്ക് 19.01.2023-ൽ കേന്ദ്രം നിർദ്ദേശം നൽകിയിട്ടുണ്ട്. എന്നാൽ നോർമൽ പുഴക്കലരിയ്ക്ക് പകരം ഫോർട്ടിഫൈഡ് അരിയാണ് എഫ്.സി.ഐ ഇപ്പോൾ കൂടുതലായി ലഭ്യമാക്കി വരുന്നത്.

ഭക്ഷ്യഭദ്രതാ നിയമം നടപ്പിൽ വന്നതിനുശേഷം 10.11.2017-ലെ സ.ഉ(കൈ)നം. 29/2017/ഭ.പൊ.വി.വ പ്രകാരം വ്യാപാരികൾക്കുള്ള കമ്മീഷൻ നിശ്ചയിച്ചിരുന്നു. എന്നാൽ ആയതു പ്രകാരമുള്ള പാക്കേജ് താരതമ്യേന കുറവു വിൽപ്പനയുള്ള ഒരു വിഭാഗം വ്യാപാരികളെ

പ്രതികൂലമായി ബാധിക്കുമെന്നും, അപാകതകൾ പരിഹരിച്ചുകൊണ്ട് കമ്മീഷൻ പാക്കേജ് പരിഷ്കരിക്കണമെന്നും റേഷൻ വ്യാപാരി സംഘടനകൾ ആവശ്യപ്പെട്ടിരുന്നു. തുടർന്ന് ഒരു സബ്കമ്മിറ്റി രൂപീകരിക്കുകയും 30.11.2018-ലെ സ.ഉ(കൈ)നം.46/2018/ഭ.പൊ.വി.വ പ്രകാരം വ്യാപാരികളുടെ കമ്മീഷൻ പരിഷ്കരിക്കുകയും ചെയ്തിട്ടുണ്ട്.

കോവിഡ് - 19 പ്രതിരോധ പ്രവർത്തനങ്ങളുടെ ഭാഗമായി PMGKAY സ്കീം പ്രകാരം കേന്ദ്രസർക്കാർ എ.എ.വൈ, പ്രയോറിറ്റി വിഭാഗങ്ങൾക്കായി അധിക ഭക്ഷ്യധാന്യം അനുവദിച്ചിരുന്നു. ആയതിന്റെ വിതരണം 2022 ഡിസംബറിൽ അവസാനിച്ചു. PMGKAY സ്കീമിലെ അധിക ഭക്ഷ്യധാന്യ വിതരണമുണ്ടായിരുന്ന മാസങ്ങളിൽ വ്യാപാരികൾക്ക് കമ്മീഷൻ ഇനത്തിൽ കൂടുതൽ തുക ലഭ്യമായിട്ടുണ്ട്. 2022-23 സാമ്പത്തിക വർഷം ഡിസംബർ, 2022 വരെ PMGKAY, ഓണം സ്പെഷ്യൽ റേഷൻ വിതരണം ഉൾപ്പെടെ ഓരോ മാസവും ശരാശരി 47.5 കോടിയോളം കമ്മീഷൻ ഇനത്തിൽ വിതരണം ചെയ്തിട്ടുണ്ട്. PMGKAY വിതരണം ഇല്ലാത്ത 2023 ജനുവരി മാസത്തിൽ 32,38,10,197/- രൂപ കമ്മീഷൻ ഇനത്തിൽ അനുവദിച്ചു നൽകിയിട്ടുണ്ട്. ഫെബ്രുവരി മാസത്തെ കമ്മീഷൻ 34,76,76,735/- രൂപ

വരുമെന്ന് കാണുന്നു. കേന്ദ്രസർക്കാർ PMGKAY ഭക്ഷ്യധാന്യം ലഭ്യമാക്കുന്നതിനു മുമ്പ് കമ്മീഷൻ ഇനത്തിൽ ശരാശരി 35 കോടി രൂപയാണ് പ്രതിമാസം വിതരണം ചെയ്തിരുന്നത്.

പൊതുവിതരണരംഗത്തെ ശാക്തീകരിക്കുന്നതിനും

പൊതുജനോപകാരപ്രദമായ കൂടുതൽ സേവനങ്ങൾ നൽകുന്നതിനും, റേഷൻ കടയടമകൾക്ക് ഒരു അധിക വരുമാനവും ലക്ഷ്യമിടുന്നതിന്റെ ഭാഗമായിട്ടാണ് 'കെ-സ്റ്റോർ' എന്ന പദ്ധതി നടപ്പിലാക്കുവാൻ സർക്കാർ തീരുമാനിച്ചത്. ഇതിന്റെ പ്രാഥമിക ഘട്ടം എന്ന നിലയിൽ എല്ലാ ജില്ലയിൽ നിന്നും കുറഞ്ഞത് 5 കടകളെ വീതം തെരഞ്ഞെടുത്ത് ആദ്യഘട്ടത്തിൽ 2 കി.മീ ചുറ്റളവിൽ ബാങ്ക്, അക്ഷയ കേന്ദ്രങ്ങൾ, സപ്ലൈകോ ഔട്ട്ലെറ്റുകൾ എന്നിവ ഇല്ലാത്ത സ്ഥലങ്ങളിലെ റേഷൻ കടകൾ പൊതുജനസേവന കേന്ദ്രങ്ങളാക്കുന്നതിനും ആയവ മുഖേന മിൽമ ഉത്പന്നങ്ങൾ, മിനി എൽ.പി.ജി.സിലിണ്ടർ എന്നിവ വിപണനം നടത്തുന്നതിനുമുള്ള നടപടികൾ അന്തിമഘട്ടത്തിലാണ്. IOC, മിൽമ എന്നിവയുമായി ഇത് സംബന്ധിച്ച് ധാരണാപത്രം ഒപ്പ് വെച്ചിട്ടുണ്ട്. ടി പദ്ധതിയുടെ രണ്ടാം ഘട്ടത്തിൽ കെ-സ്റ്റോറുകളാക്കുന്നതിന് താത്പര്യം പ്രകടിപ്പിക്കുന്ന റേഷൻ കടകളെക്കൂടി

ഉൾപ്പെടുത്തി പദ്ധതി വിപുലീകരിക്കുന്ന കാര്യം പരിഗണനയിലുണ്ട്.

സപ്ലൈകോ മുഖേന വിൽക്കുന്ന സബ്സിഡി ഉത്പന്നങ്ങളുടെ വിപണനം

കെ-സ്റ്റോർ വഴി ആരംഭിക്കുന്നത് നയപരമായ തീരുമാനം ആയതിനാൽ

കൂടുതൽ ആലോചനകൾക്ക് ശേഷം തീരുമാനിക്കുന്നതാണ്.

ശ്രീ. എ. പ്രഭാകരൻ: സർ, സംസ്ഥാനത്ത് ദേശീയ ഭക്ഷ്യഭദ്രതാ

നിയമം നടപ്പിലാക്കിയതോടെ ജനസംഖ്യയുടെ 55 ശതമാനത്തോളം വരുന്ന

മുൻഗണനേതര വിഭാഗങ്ങൾ റേഷൻ സമ്പ്രദായത്തിന്

പുറത്തായിരിക്കുകയാണ്. സംസ്ഥാനത്തെ മുൻഗണനേതര

വിഭാഗത്തിൽപ്പെട്ട നീല, വെള്ള കാർഡുകൾക്ക് പരിമിതമായ

തോതിലാണ് റേഷൻ ലഭിക്കുന്നത്. ഇത്തരം കാർഡുകൾക്ക് അരി

വിഹിതം വർദ്ധിപ്പിക്കുന്നതിനുള്ള നടപടി സ്വീകരിക്കുമോ?

ശ്രീ. ജി. ആർ. അനിൽ: സർ, ബഹുമാനപ്പെട്ട അംഗം ഇവിടെ

സൂചിപ്പിച്ചതുപോലെ ദേശീയ ഭക്ഷ്യഭദ്രതാ നിയമം നിലവിൽവന്നതോടുകൂടി

റേഷൻ ആനുകൂല്യങ്ങൾ പരിമിതപ്പെടുത്തുകയാണുണ്ടായത്. കേന്ദ്ര

സർക്കാർ അനുവദിക്കുന്ന 14.25 ലക്ഷം മെട്രിക് ടൺ ഭക്ഷ്യ ധാന്യങ്ങളിൽ

10.35 ലക്ഷം മെട്രിക് ടൺ ഭക്ഷ്യ ധാന്യങ്ങൾ മുൻഗണനാ വിഭാഗത്തിനായി

മാറ്റിവയ്ക്കേണ്ടിവരികയാണ്.

മി. സ്പീക്കർ: പ്ലീസ്..... ശ്രീ. റോജി എം. ജോൺ, പ്ലക്കാർഡ് അൽപ്പം

താഴ്ന്നു പിടിക്കുക..... പ്ലീസ്.....

ശ്രീ. ജി. ആർ. അനിൽ: ടേബിൾ ഓവർ വിഹിതമായി ലഭിക്കുന്ന ബാക്കി

3.99 ലക്ഷം മെട്രിക് ടൺ ഭക്ഷ്യധാന്യങ്ങൾ മാത്രമാണ് മുൻഗണനേതര വിഭാഗങ്ങൾക്ക് നൽകാൻ കഴിയുന്നത്. അതുകൊണ്ടാണ് ടേബിൾ ഓവർ വിഹിതത്തിൽനിന്ന് നീല, വെള്ള കാർഡുകൾക്ക് ഭക്ഷ്യധാന്യങ്ങൾ നൽകിവരുന്നത്. നിലവിൽ ലഭിക്കുന്ന ടേബിൾ ഓവർ വിഹിതം മുൻഗണനേതര വിഭാഗങ്ങൾക്ക് ആവശ്യമായ അളവിൽ നൽകാൻ കഴിയുന്നില്ല. ടേബിൾ ഓവർ വിഹിതം വർദ്ധിപ്പിക്കണമെന്ന സംസ്ഥാന സർക്കാരിന്റെ ആവശ്യം കേന്ദ്ര സർക്കാർ നാളിതുവരെ അംഗീകരിച്ചിട്ടില്ല. ഈ സാഹചര്യത്തിലാണ് മുൻഗണനേതര വിഭാഗത്തിൽപ്പെട്ട വെള്ള കാർഡുകാർക്ക് ഫെബ്രുവരി മാസം 10 കിലോഗ്രാമും മാർച്ച് മാസത്തിൽ 8 കിലോഗ്രാം അരിയും വിതരണം ചെയ്യാൻ തീരുമാനിച്ചത്. നീല കാർഡിലെ ഓരോ അംഗത്തിനും 2 കിലോഗ്രാം അരി എന്ന നിലയിൽ ലഭിക്കുന്നതാണ്. അരിയുടെ വില നോക്കിയാൽ 8.30 രൂപയ്ക്ക് കേന്ദ്ര ഗവൺമെന്റിന്റെ

എഫ്.സി.ഐ.-യിൽനിന്നും വാങ്ങിയാണ് നീല കാർഡുകാർക്ക് 4.00

രൂപയ്ക്ക് നൽകുന്നത്. വെള്ള കാർഡുകാർക്ക് 10.90 രൂപയ്ക്ക് നൽകുകയാണ്.

ഭക്ഷ്യ അരിയുടെ പൊതു വിപണയിലെ വില 41-42 രൂപയാണ്.

ഇതുകൂടാതെ ഏകദേശം 5 രൂപയോളം സംസ്ഥാന സർക്കാർ ചെലവഴിച്ചാണ്

എഫ്.സി.ഐ.-യിൽനിന്നും സാധനങ്ങൾ വിടുതൽ ചെയ്ത് റേഷൻ

കടകളിലൂടെ കാർഡുടമകൾക്ക് നൽകിവരുന്നതെന്നുള്ള കാര്യംകൂടി സഭ

അറിയേണ്ടതാണ്.

ശ്രീ. എ. പ്രഭാകരൻ: സർ, ഞാൻ പാവപ്പെട്ട ജനങ്ങളുടെ

ഭക്ഷണവുമായി ബന്ധപ്പെട്ട റേഷന്റെ കാര്യമാണ് ചോദ്യത്തിൽ

ഉന്നയിക്കുന്നത്. ഇത് സാധാരണ ജനങ്ങളെ ബാധിക്കുന്ന പ്രശ്നമാണ്. 700

റേഷൻ കാർഡുള്ള ഒരു റേഷൻ വ്യാപാരിയുടെ വേതന-കമ്മീഷൻ തുക

ശരാശരി 25,000/- രൂപയാണ്. കെട്ടിടത്തിന്റെ വാടക, കറന്റ് ചാർജ്ജ്,

സെയിൽസ്മാന്റെ ശമ്പളം എന്നിവയെല്ലാംകൂടി ആകുമ്പോൾ 25,000/-

രൂപയിലധികം വരും. ഇത് കണക്കിലെടുത്ത് റേഷൻ വ്യാപാരിയുടെ

വേതന-കമ്മീഷൻ പാക്കേജ് കാലോചിതമായി പുതുക്കി നൽകുന്നതിന്

നടപടി സ്വീകരിക്കുമോ?

ശ്രീ. ജി. ആർ. അനിൽ: സർ, ഇതുസംബന്ധിച്ച് ഗവൺമെന്റ്

പരിശോധിച്ചുവരികയാണ്. ആവശ്യമായ നടപടി ചർച്ച ചെയ്തതിനുശേഷം തീരുമാനിക്കുന്നതാണ്.

ശ്രീ. പി. മമ്മിക്കുട്ടി: സർ, 2023 വർഷം ഐക്യരാഷ്ട്രസഭ മില്ലറ്റ്സ്,

ചെറുധാന്യങ്ങളുടെ വർഷമായി പ്രഖ്യാപിച്ചിരിക്കുകയാണ്.

ചെറുധാന്യങ്ങളുടെ ഉപയോഗം ജീവിത ശൈലീരോഗങ്ങളെ ഫലപ്രദമായി

തടയാൻ സഹായിക്കുമെന്ന് ആരോഗ്യ വിദഗ്ധർ അഭിപ്രായപ്പെടുന്നു.

ചെറുധാന്യങ്ങളുടെ ഉപയോഗം സംസ്ഥാനത്ത് വ്യാപകമാക്കുന്നതിന് റേഷൻ

കടകളിലൂടെ ഇത്തരം ചെറുധാന്യങ്ങൾ വിതരണം ചെയ്യുന്നതിന് നപടി

സ്വീകരിക്കുമോ?

ശ്രീ. ജി. ആർ. അനിൽ: 2022-2023 ചെറുധാന്യങ്ങളുടെ വർഷമായി

ഐക്യരാഷ്ട്രസഭ പ്രഖ്യാപിച്ചത് കണക്കിലെടുത്തുകൊണ്ട് ചെറുധാന്യങ്ങളുടെ

ഉപയോഗം ജീവിതശൈലീരോഗങ്ങളെ ഫലപ്രദമായി തടയാൻ

സഹായിക്കുമെന്നതിന്റെ അടിസ്ഥാനത്തിലാണ് സംസ്ഥാനത്തെ റേഷൻ

കടകൾവഴി മുൻഗണനാ കാർഡുടമകൾക്ക് ചെറുധാന്യമായ റാഗി വിതരണം

ചെയ്യാൻ സർക്കാർ തീരുമാനിച്ചത്. പ്രാരംഭ ഘട്ടമെന്ന നിലയിൽ പരീക്ഷണാടിസ്ഥാനത്തിൽ ഇടുക്കി, പാലക്കാട്, വയനാട് ജില്ലകളിലെ മലയോര മേഖലയിലെ 948 റേഷൻ കടകളിലൂടെയും മറ്റ് സ്ഥലങ്ങളിൽ ഒരു പഞ്ചായത്തിലെ ഓരോ റേഷൻകട വഴിയുമാണ് റാഗി വിതരണം ചെയ്യാനദ്ദേശിക്കുന്നത്. കർണ്ണാടകയിൽനിന്നും എഫ്.സി.ഐ. മുഖേന റാഗി ലഭ്യമാക്കി പ്രോസസ് ചെയ്ത് പൊടിയായി ഓരോ കിലോഗ്രാം പായ്ക്കുകളാക്കി വിതരണം ചെയ്യുന്നതിനുള്ള നടപടി സ്വീകരിച്ചുവരികയാണ്. കൂടാതെ സ്കൂൾ കുട്ടികൾക്കിടയിലും അംഗനവാടികളിലും റാഗിയുടെ ഉപയോഗം സംബന്ധിച്ച് പ്രചരണം നടത്തുന്നതിനാവശ്യമായ നടപടി സ്വീകരിക്കുന്നതിന് വനിതാ ശിശുക്ഷേമ വികസനം, പൊതുവിദ്യാഭ്യാസം എന്നീ വകുപ്പുകളോട് അഭ്യർത്ഥിച്ചിട്ടുണ്ട്.

ശ്രീ. എം. മുക്കേഷ്: സർ, അനർഹമായി മുൻഗണനാകാർഡുകൾ കൈവശം വെച്ചിരിക്കുന്നവരെ കണ്ടെത്തുന്നതിനുള്ള 'ഓപ്പറേഷൻ യെല്ലോ'-യുടെ പ്രവർത്തനം എപ്രകാരമാണ് പുരോഗമിക്കുന്നത്; പദ്ധതിയുടെ

ഫലപ്രാപ്തി എത്രമാത്രമാണെന്ന് വിശദമാക്കാമോ?

ശ്രീ. ജി. ആർ. അനിൽ: സർ, 'ഓപ്പറേഷൻ യെല്ലോ' എന്ന പദ്ധതിയിൽ എ.എ.വൈ. (മഞ്ഞ) കാർഡുകാരെ സംബന്ധിച്ച് നിരവധി പരാതിവന്നതിന്റെ അടിസ്ഥാനത്തിൽ, യെല്ലോ കാർഡുകൾ കൈവശംവെച്ചിരിക്കുന്ന ആളുകൾ അർഹതയുള്ളവരാണോ അല്ലയോയെന്നുള്ള പരിശോധന കഴിഞ്ഞ മൂന്നുമാസമായി നടത്തിവരികയാണ്. ഏകദേശം ഏഴായിരത്തിലധികം കാർഡുകൾ അനർഹർ കൈവശംവെച്ചിരുന്നത് തിരിച്ചുപിടിക്കാനും അവരിൽനിന്നും പിഴ ഈടാക്കാനുമുള്ള നടപടികൾ സ്വീകരിച്ചിട്ടുണ്ട്. അത്തരം പ്രവർത്തനങ്ങൾ കൂടുതൽ വ്യാപകമായി നടത്തിക്കൊണ്ട്, അർഹതയുള്ള ആളുകൾക്കുമാത്രം മുൻഗണനാ കാർഡുകൾ ഉറപ്പാക്കുന്നതിനുള്ള നടപടികളാണ് വകുപ്പ് സ്വീകരിച്ചുവരുന്നത്.

മി. സ്പീക്കർ: പ്ലീസ്...പ്രതിപക്ഷാംഗങ്ങൾ സഹകരിക്കണം...

എല്ലാവരും അവരവരുടെ കസേരകളിൽ ഇരിക്കണം.....പ്ലീസ്.....

ഓർഡർ.....ഓർഡർ.....സഭ സുഗമമായി നടത്തിക്കൊണ്ടുപോകാൻ കഴിയാത്ത സാഹചര്യത്തിൽ തുടർ നടപടികളിലേയ്ക്ക് കടക്കാൻ ചെയർ നിർബന്ധിതമാകുകയാണ്. ഇന്നത്തെ ചോദ്യോത്തരവേള സസ്പെന്റ് ചെയ്യുന്നു.

(പ്രതിപക്ഷാംഗങ്ങൾ ഡയസ്റ്റിനമുനിൽ നിന്ന് മുദ്രാവാക്യം വിളിച്ച് സഭാനടപടികൾ തടസ്സപ്പെടുത്തിക്കൊണ്ടിരുന്നതിനാൽ ചോദ്യോത്തരവേളയുടെ തുടർന്നുള്ള ഭാഗം റദ്ദ് ചെയ്തു)